

## సదా ఏకమతం మరియు ఏకమార్గం ద్వారా ఏకీకరణ స్థితి...4-5-83

సదా శ్రీమత దాత, సదా విశ్వకళ్యాణకారి తన పిల్లలతో అన్నారు :-

ఈరోజు బాప్ దాదా వతనంలో పిల్లలందరి గురించి ఆత్మిక సంభాషణ చేసుకుంటూ నవ్వుకుంటున్నారు. ఏ విషయానికి నవ్వుకుంటున్నారు? ముక్తి - జీవన్ముక్తి యొక్క వారసత్వాన్ని సెకనులో పొందవచ్చు అని పిల్లలందరు విశ్వానికి సవాలు (చాలెంజ్) చేస్తున్నారు. ఈ సవాలు చేస్తున్నారు కదా! ప్రతి బ్రాహ్మణాత్మకు దివ్యబుద్ధి అనేది జన్మదిన కానుకగా లభించింది. బ్రాహ్మణులు అని నామధేయం పెట్టబడింది వెంటనే దివ్యబుద్ధి అనే ఈశ్వరీయ కానుక బాప్ దాదా ద్వారా లభించింది. ఆ దివ్యబుద్ధి ఆధారంగా ఆలోచించండి, జ్ఞానం కూడా ఒక్క సెకను యొక్క విషయం. రచయిత మరియు రచన, తండ్రి మరియు వారసత్వం. అదేవిధంగా యోగం కూడా సెకను విషయం - నేను బాబావాడిని, బాబా నావాడు. దివ్యగుణధారిగా అవ్వటం కూడా సెకను విషయమే ఎందుకంటే ఎటువంటి జన్మ మరియు ఎటువంటి కులమో అటువంటి ధారణ స్వతహాగా మరియు సహజంగా ఉంటుంది. మీది ఈశ్వరీయ కులం కనుక గుణాలు అనగా ధారణలు కూడా ఉన్నతంగా ఉంటాయి కదా! కనుక ధారణ కూడా సెకను విషయమే. ఎటువంటి తండ్రియో అటువంటి పిల్లలు. సేవ కూడా ఒక్క సెకను యొక్క విషయమే. అనుభవీయై, ఖజానాలకు అధికారియై తండ్రి యొక్క పరిచయాన్ని ఇవ్వాలి. మీ దగ్గర ఉన్నది ఇతరులకు ఇవ్వటం ఒక్క సెకను విషయం మరియు సహజ విషయం. కనుక ఒక్క సెకను యొక్క విషయానికి ఇంత సమయం గడిచినా కానీ అంటే రెండు నెలల బ్రాహ్మణులు అయినా లేక చాలాకాలంగా బ్రాహ్మణులు అయినా కానీ ఎందుకు చేయలేకపోతున్నారు. బ్రాహ్మణులు అనగా సెకనులో వారసత్వానికి అధికారులు. మరి సెకనులో అధికారులు అయిన వారు మరలా ఎందుకు ఆధీనం అయిపోతున్నారు? మీ అధికారం యొక్క స్థితి అనే సీట్ అవ్వటం రావటం లేదా? విశ్రాంతి ఆసనాన్ని వదిలి అలజడి లేదా అవిశ్రాంతిలోకి ఎందుకు వస్తున్నారు? ఆసనాన్ని వదలటం ఎందుకు, మాటిమాటికి సెట్ అయ్యే శ్రమ ఎందుకు? ఆసనం నుండి దిగారు అంటే సర్వశక్తుల ప్రాప్తి పోయినట్టే. క్రేష్ట ఆసనం అనగా స్థితిలో స్థితులవ్వటం ద్వారా అధికారి అవుతారు. ఆసనాన్నే వదిలేస్తున్నప్పుడు అధికారం ఎక్కడ నుండి వస్తుంది! ఆసనం నుండి దిగిపోయి మీ శక్తులను ఆజ్ఞాపిస్తున్నారు అందువలనే అవి ఆజ్ఞను పాటించటం లేదు. మరలా ఆలోచిస్తున్నారు. నేను మాస్టర్ సర్వశక్తివంతుడిని కానీ శక్తులు ఏమీ పని చేయటం లేదు ఏమిటి అని ఆలోచిస్తున్నారు. దాసీల ఆజ్ఞను దాసీలు పాటిస్తారా లేక యజమాని ఆజ్ఞను దాసీలు పాటిస్తారా? తిరిగి ముఖం ఎలా అయిపోతుంది? బలహీన శరీరం గలవారి ముఖం సన్నగా ఉంటుంది, ఎందుకంటే వారికి రక్తం ఉండక శక్తి ఉండదు. అదేవిధంగా ఇక్కడ బలహీన ఆత్మ ఉదాసీనంగా అయిపోతుంది. జ్ఞానం కూడా వింటారు, సేవ కూడా చేస్తారు కానీ ఉదాసీన రూపంతో. సంతోషం అనే శక్తి, సర్వ ప్రాప్తులు అనే శక్తి సమాప్తం అయిపోతాయి. దాసీలు సదా ఉదాసీనంగానే ఉంటారు. దాసీ ఆత్మకి మరో విషయం నవ్వించేదిగా ఉంటుంది, అది ఏమిటి? చిన్న విషయాలలోనే అయోమయం అయిపోయాం అంటారు. కళ్ళకి దృష్టి తగ్గిపోతే ఒకే వస్తువు రెండుగా లేదా మూడు వస్తువులుగా కనిపిస్తాయి కదా అప్పుడు వారు ఇదా, అదా అని అయోమయం అయిపోతారు. అదేవిధంగా బలహీన ఆత్మలు ఒకే మార్గానికి

బదులు వేరొక మార్గాన్ని కూడా చూస్తారు. ఒకే శ్రీమతంతో పాటు ఇతర మతాలు కూడా కనిపిస్తాయి. అప్పుడు ఇది చేద్దామా! అది చేద్దామా అని ఆలోచిస్తారు. ఇది యధార్థమా, అది యధార్థమా అనుకుంటారు. ఒకే మార్గం లేదా ఒకే మతం అయినప్పుడు ఇది చేద్దామా, అది చేద్దామా, ఏమి చేద్దాం అనే ప్రశ్నలే ఉండవు. స్వయమే రెండింటిని తయారు చేసుకున్నారు కనుక ఎందుకు అయోమయం అవ్వరు, ఎందుకు సందిగ్ధవడరు? ఈ విచిత్ర పరిస్థితిని చూసి బాప్ దాదా నవ్వుకుంటున్నారు. ఆసనంపై స్థితులై ఉండండి అని బాప్ దాదా చెప్తున్నారు. కానీ అల్లరి పిల్లల్లా మాటిమాటికీ తిరుగుతూ ఉండే అభ్యాసిగా అయిపోతున్నారు, మరలా మాయ వచ్చింది అని చెప్తున్నారు. అయోమయం అవ్వడానికి ఏ ఆధారం లేనేలేదు. కానీ వ్యర్థ లేదా బలహీన సంకల్పాలను ఆధారం చేసుకుంటున్నారు. వ్యర్థ లేదా బలహీన ఆధారం అయితే ఫలితం ఏమవు తుంది? చిక్కుకుపోతారు లేదా తగుల్కుంటారు లేదా క్రిందకి పడిపోతారు. ఆ తర్వాత మరలా అరుస్తారు - నేను నీవాడిని, నీవు నాకు శక్తినివ్వు అని. ఆసనంపై స్థితులై ఉంటే జ్ఞాన సూర్యుని శక్తి కిరణాలు మీ ఆసనానికి చిత్రచ్ఛాయగా స్వతహాగా మరియు సహజంగా ఉంటాయి. ఆసనం నుండి క్రిందకి దిగిపోయి వ్యర్థ లేదా బలహీన సంకల్పాల గోడను అడ్డుగా పెడుతున్నారు. వ్యర్థ సంకల్పం అనేది ఒక్కటే రాదు. ఒక్క సెకనులో ఒకటి నుండి అనేకం ఉత్పన్నం అయిపోతాయి. అవన్నీ అనేక ఇటుకలుగా కలిసి గోడగా అయిపోతున్నాయి. అందువలన జ్ఞాన సూర్యుని శక్తి కిరణాలు ప్రసరించటం లేదు. ఆ తర్వాత మరలా సహాయం లభించటం లేదు, శక్తి రావటం లేదు, సంతోషం రావటం లేదు, యోగం కుదరటం లేదు అని అంటున్నారు. అసలు అవి ఎలా రాగలవు? పాతవారు, క్రొత్తవారు ఈ ఆటను ఆడుతుంటే అది చూసి బాప్ దాదా నవ్వుకుంటున్నారు. ఒక్క సెకను యొక్క విషయాన్ని ఇంత కష్టంగా ఎందుకు చేసుకున్నారు? ఒకే మార్గం, ఒకే మతాన్ని వదిలేసి మన్యతాన్ని లేదా పరమతాన్ని ఎందుకు కలుపుతున్నారు? ఇలా జరుగుతూనే ఉంటుంది, ఇది అవుతూనే ఉంటుంది... ఇదే మీ బలహీనతతో తయారు చేసుకున్న మార్గం. ఈ మార్గాలను తయారు చేసుకున్నది స్వయమే మరియు ఈ మార్గాలలో గిరగిరా తిరిగే ఆట ఆడుకునేది స్వయమే. గమ్యం నుండి దూరం అయిపోతున్నారు. ఇలా ఎందుకు చేస్తున్నారు? మేము చేయటం లేదు, అలా జరిగిపోతుంది అంటారా? జరిగేది కూడా ఎందుకు జరుగుతుంది? రోగం ఎందుకు వస్తుంది? పత్యం సరిగ్గా చేయకపోవటం వలన లేదా బలహీనత వలన. కాదు అదే వచ్చేస్తుంది అంటారా? కనుక బలహీనం అవ్వకండి మరియు మర్యాదలు అనే పత్యం నుండి, రేఖ నుండి బయటకు రాకండి. ఇప్పటి వరకు ఈ ఆటే ఆడుకోవచ్చా? విశ్వకళ్యాణం యొక్క భాద్యతాదారులు మీరు, ఇంత పెద్ద వృత్తి గల మీరు ఇలా చిన్నపిల్లల ఆట ఎంత వరకు ఆడుకుంటారు? శాంతిదూతలు ఇక వచ్చేస్తారు అంటూ విశ్వం మీ గురించి ఎదురుచూస్తుంది. మా దేవీలు మాకు శాంతి ఆశీర్వాదం ఇవ్వడానికి, కృప చూపించడానికి వచ్చేస్తున్నారు అనుకుంటూ గట్టిగా అరుస్తూ గంటలు కొడుతున్నారు. ఒకొక్కసారి నగాధా కూడా వాయిస్తున్నారు. రండి! రారండి! అంటూ పిలుస్తున్నారు. అటువంటి దేవాత్మలు ఇంకా బాల్యపు ఆటల్లోనే ఉంటే వారి పిలుపు వినేదెలా? అందువలన పిలుపు వినండి మరియు ఉపకారం చేయండి. ఏమి చేయాలో అర్థమైందా! మంచిది. బాబా కూడా సమయం యొక్క ద్యాస ఉంచుకుంటారు, మీరైతే ఉంచుకోరు. ఈవిధమైన సదా శ్రేష్ట తెలివైనవారికి, సదా ఒకే మతం మరియు ఒకే మార్గంలో నడిచేవారికి, ఏకీకరణ స్థితిలో స్థితులయ్యే

వారికి, సదా సెకను యొక్క అధికారాన్ని స్మృతిలో ఉంచుకుని సమర్థ ఆత్మగా ఉండేవారికి, వ్యర్థసంకల్పాల ఆటను సమాప్తి చేసి విశ్వ కళ్యాణం చేసే శ్రేష్ట సేవాధారులకు, ఇటువంటి మహానాత్మలు నుండి కాబోయే దేవాత్మలకు బాప్దాదా యొక్క ప్రിയస్మృతులు మరియు నమస్తే.

### బ్రాహ్మణుల ప్రపంచం - నిశ్చింత ..... 7-5-83

నిశ్చింతా చక్రవర్తిగా తయారుచేసేవారు సదా సుఖదాత శివబాబా మాట్లాడుతున్నారు :- ఈరోజు నిశ్చింతా చక్రవర్తి తన యొక్క మాస్టర్ నిశ్చింతాచక్రవర్తులతో కలుసుకోవటానికి వచ్చారు. ఇది సంగమయుగీ నిశ్చింతా చక్రవర్తుల యొక్క సభ చక్రవర్తిత్వంతోనే భవిష్య ప్రాలంబం లభిస్తుంది. బాప్దాదా చూస్తున్నారు. పిల్లలందరూ నిశ్చింతా చక్రవర్తులు. సంకల్పంలో కూడా చింత అంటే దుఃఖం యొక్క అల రాకూడదు. అలా అయ్యారా? నిశ్చింతా చక్రవర్తులు సదా సుఖం యొక్క శయ్యపై సుఖమయ సంసారంలో స్వయాన్ని అనుభవం చేసుకుంటున్నారా? బ్రాహ్మణుల ప్రపంచంలో లేదా బ్రాహ్మణజీవితంలో దుఃఖం యొక్క నామరూపాలు ఉండవు. ఎందుకంటే బ్రాహ్మణుల ఖజానాలో అప్రాప్తి వస్తువు లేదు. అప్రాప్తి దుఃఖానికి కారణం. ప్రాప్తి సుఖానికి సాధనం. సర్వప్రాప్తి స్వరూపులు అంటే సుఖస్వరూపులు. ఈవిధంగా సదా సుఖస్వరూపులుగా అయ్యారా? సుఖ సాధనాలు, సంబంధం మరియు సంపద ఇవే విశేషమైనవి అని ఆలోచిస్తున్నారా? అవినాశీ సుఖం మరియు సంబంధం లభించింది కదా! సంబంధంలో కూడా ఏదోఒక సంబంధం లోపం ఉంటే దుఃఖం వస్తుంది. బ్రాహ్మణ సంసారంలో సర్వ సంబంధాల తోడు అవినాశి. ఏ ఒక్క సంబంధం అయినా లోపం ఉందా? సర్వ సంబంధాలు అవినాశిగా ఉంటే దుఃఖం యొక్క అల ఎలా వస్తుంది? సంపదలో కూడా సర్వఖజానాలు లేదా సర్వ సంపదలలో శ్రేష్ట ఖజానా జ్ఞాన ఖజానా. దీని ద్వారా సర్వధనాలు స్వతహాగానే ప్రాప్తిస్తాయి. సంపద, సంబంధం అన్నీ లభిస్తే ఇక నిశ్చింత సంసారం, సదా సుఖసాగరుని పిల్లల నుండి యజమానులు అంటే చక్రవర్తులు. చక్రవర్తులుగా అయ్యారా లేక ఇప్పుడు అవ్వాలా? బాప్దాదా పిల్లల దుఃఖం యొక్క విషయాలు విని మరియు చూసి ఏమి ఆలోచిస్తున్నారు? సుఖసాగరుని పిల్లలు, నిశ్చింత చక్రవర్తులు, మరలా దుఃఖం యొక్క అలజడి ఎక్కడ నుండి వస్తుంది? అంటే తప్పక సుఖసాగరం యొక్క పరిధి నుండి బయటకి వెళ్ళినట్లే. ఏదో ఒక కృతిమయైన ఆకర్షణ లేదా నకిలీ రూపానికి ఆకర్షితం అయిపోతున్నారు. కల్పపూర్వపు స్మృతిచిహ్న కథల రూపంలో చూపిస్తారు కదా? సీత ఆకర్షితం అయిపోతుంది మరియు మర్యాద అనే రేఖ నుండి అంటే సుఖసాగరం యొక్క పరిధి దాటింది. అప్పుడు ఎక్కడకు చేరుకుంది? శోకవాణికిలోకి. పరిధిలో ఉంటే అడవిలో ఉన్నా కానీ సుఖంగా ఉండేది. త్యాగంలో కూడా భాగ్యం ఉండేది. గ్రుడ్డిగవ్వ లేకుండా చక్రవర్తిత్వం లభిస్తుంది. బికారీ జీవితంలో కూడా రాజా జీవితం. అలా అనుభవం ఉంది కదా? ప్రపంచానికి అతీతంగా మధువనం వస్తే ఏమి అనుభవం చేసుకుంటారు? చిన్న స్థానంలో కోసలోకి వచ్చారు కానీ వస్తూనే సత్యయుగీ స్వర్గం కంటే శ్రేష్ట ప్రపంచంలోకి వచ్చాం అని. అంటే అడవిలో కూడా సుఖాన్ని అనుభవం చేసుకుంటున్నారు కదా? ప్రపంచమే మారిపోయింది. ఇలా అనుభవం చేసుకుంటున్నారు కదా? అలాగే బ్రాహ్మణ ఆత్మలు ఎక్కడ ఉన్నా కానీ దుఃఖం యొక్క వాయుమండలంలో కూడా కమలపుష్ప